

Примено:	19.11.2021		
Орг. Един.	Број:	Прилог:	Вредност:
08	58217		

До Одборот за одбележување на 100 години од раѓањето на Блаже Конески

До Деканатот на Филолошкиот факултет „Блаже Конески“ - Скопје

ИЗВЕШТАЈ

на Комисијата за доделување на наградата „Блаже Конески“
за текот и резултатите од Наградниот конкурс за студентски есеј на дадена тема

Конкурсот беше расписан на 15 април 2021 и како поттеми беа предложени следните наслови:

1. Раскажувачкото мајсторство на Блаже Конески
2. Блаже Конески како граматичар
3. Поезијата како омаж: македонските поети во стиховите на Конески
4. Препевот на Конески. Конески во препев.
5. Како го доживувам Блаже Конески

Првично, конкурсот беше отворен до 15 септември 2021. Со оглед на тоа дека до тој датум имаше пристигнато само еден есеј, го продолживме рокот на траење за уште еден месец – до 15 октомври. За жал, и во рамките на тој рок, и покрај различните начини на поттикнување и анимирање на студентите за учество на конкурсот, пристигнаа **само 4 есеја**. Од нив, два беа на темата *Како го доживувам Блаже Конески*, еден за *Раскажувачкото мајсторство на Блаже Конески* и еден за *Блаже Конески како граматичар*.

Комисијата во состав: проф. д-р Станислава-Сташа Тофоска, претседател; проф. д-р Марија Ѓорѓиева-Димова; проф. д-р Елисавета Поповска; проф.д-р Искра Тасевска Хаџи-Бошкова и доц. д-р Маријана Ѓорѓиева, по прочитувањето на есеите, одржа состанок (5.11.2021) на кој дискутираше и одделно за секој од пристигнатите трудови, и за општиот квалитет, за критериумите за вреднување на есеите, како и за причините за малиот одзив. Во таа насока, следната година пред да се распише Конкурсот, би било добро, врз основа на искуството на членови на комисиите од повеќе години наназад, да се (о)смислат различни начини за добивање повеќе и подобри трудови.

За жал, овојпат Комисијата констатира дека ниту еден од есеите не ги исполнува критериумите за највисоко рангиран труд, и затоа предлага **да не се додели** прва награда на конкурсот, а да се доделат **една втора и две трети** награди.

Предлогот на Комисијата е следен:

- **втора** награда за есејот со наслов *Раскажувачкото мајсторство на Блаже Конески*, предаден под шифра 777777777773
- **трета** награда за есејот со наслов *Како го доживувам Блаже Конески*, предаден под шифра Лунословие
- **трета** награда за есејот со наслов *Како го доживувам Блаже Конески* предаден под шифра Скопје 2021

Скопје, 19.11.2021 г.

проф. д-р Станислава-Сташа Тофоска,
претседател на Комисијата